



25.10.2021

**ዛጊት መሰረት ዘይብሉ ጠቕነ ክሲ ምጽናት ዓሌት ኣብ ትግራይ ብኤርትራ**

እዚ ኣብ ሰሜን ኤትዮጵያ ዝካየድ ዘሎ ውግእ፡ ሰዓርን ተሰዓርን ዘይብሉ ኮይኑ ህይወት ብዓሰርተተት ኣሻሓት ዜጋታት ዝቐዘፉ ዘለው፡ ዘይሓላፍነታዊ ዕጥቃዊ ተጻብኦ እዩ፡ እዚ ሕጂ ብስምዒት ተሰንዩ ዝካየድ ዘሎ፡ ፖለቲካዊ ይኹን ስትራቴጂካዊ ረብሓ ዘይብሉ፡ መሰረታዊ ህዝባዊ ጠቕሚ ዕላማ ዘይገበረ እዩ። መሬት ሰላም ምስ ኮነ ተሓታቲ ክምዝህልውሉ ፈጻሚ ኣየጠራጥርን።

ኤርትራውያን መንቀሊ ቃልስና ንጹር እዩ ነይሩ፡ ንሱ ኻኣ ፍትሕን ራህዋን ደሞክራሲን፡ ክምኡ ውን ብሰላም ምንባር እዩ። እዚ ኣብ ኤርትራ ተሰሪቱ ዘሎ ኣምባ ገነናዊ ስርዓት፡ ንምልጋስ ዝተቐለበሰሎም፡ መሰላት እንተ ነፈገና'ኪ መልእኽትን ሕድርን ልዕሊ 80 ዓመታት ዝተኻየደ ቃልሲ ደው ኣይክብልን እዩ። ኤርትራ ብዝምልከት ጉዳያት ካኣ ኣብ ዚኾነ ይኹን ኣዋን ኣይንቋመረሉን፡ 30 ዓመታት ንፍትሕን ደሞክራሲን ተቃሊስና ሕጂ ውን ቃልስና ቀጻሊ እዩ።

ኣብዚ እዋን ዝካየድ ዘሎ ውግእ ኣመልኪቶም፡ ዝተፈላለዩ ኤርትራውያን ባእታታት ብዝተፈላለዩ ማዕከናት ዜና ብቃልን ብጽሑፍን ርእይቶ ክህቡን መርገጽ ክወስዱን ጸኒሖም እዮም። ኣብ ዕለት 5 ጥቅምቲ 2021 ኣርባዕተ ኣብ ፖለቲካ ኤርትራ ዝዋስኡ ጉጅለታት፡ ናይ ኤርትራን ኢትዮጵያን መራሕቲ፡ ኣብ ትግራይ ምጽናት ዓሌት ክም ዝፈጸሙ ዝሕብር ጽሑፍ ናብ ፕረሲደንት ጆ ባይደን ልኢኾም፡ ብኡ መሰረት ካኣ እቲ ማዕቀብ ክጋፋሕ ተማሕጺኖም፡ እዚ ስጉምቲ፡ መድረኽን ኩነታት ህዝብናን ሃገርናን ብጠቕላላ፡ ክምኡ ውን ፍልሊያትና ኣብ ድንበ ተቐውሞ ብዕቱብ ዘገንዘበ ኣይነበረን። ብኣንጻሩ ጸገማትና ዘካብድ ሓጋዚ ዘይኮነ፡ ግዜኡ ዘይሓለወ፡ ኤርትራውያን ይኹኑ ማሕበረ ዓለም ብዕምቀት ዘትዩ ዘይበጸሉ፡ ዘይዓገበሎምን፡ ተኣፋፍን ሓደገኛን ዛዕባ ሒዝካ ናብ ዓለምለኸዊ ናይ ፖለቲካ መድረኽ ምኽድ ቅኑዕ ኣይንብሎን።

ሰልፊ ሕዳሰ ኤርትራ ንፍትሒ፡ እዚ ጽሑፍ ከነውጽእ ዝገደደና እቲ ክስን ሳዕቤናቱን ኣዝዮም ሓደገኛታት ስለ ዝኾኑ እዮም፡ ኣብዚ ውግእ ኤርትራ ክም ሃገር፡ ተሳቲፋቶ ስለ



ERITREAN RENAISSANCE PARTY for JUSTICE

erjusticeparty@gmail.com

ዘላ፡ እቲ ቀሪቡ ዘሎ ክሲ ናብ ሰራዊት ኤርትራ ዘቕነዔ ምዃኑ ኣየጠራጥርን። ብኡ ኣቢሉ ንኤርትራ ተኸሳሲት ሃገር ይገብራ።

ናብ ውልቀ ሰባት ዝቐርብ ክሲ፡ ተኸሳሲ ምስ ሞተ ክሉ የብቕዕ፡ ሃገር ክትክሰስ እንከላ ግን ናይ ታሪኽ ተሓታቲት ይገብራ። ንወለዶታት ዝምልከት ካኣ ይኸውን፡ ጀርመን ህያው ኣብነት'ያ፡

ምጽናት ዓሌት ዓቢ ገበን ከይኑ ታሪኻዊ በሰላ ዝገድፍ፡ ዘሕፍርን ኣጸያፍን ፍጻመ ኣይ፡ ኣብዚ ግዜ ብኤርትራውያንን፡ ክልኡን ኣብ ልዕሊ ሃገር ኤርትራን ሰራዊታን ተበጊሱ ዘሎ ወፍሪ ገበን ናይ ምስካም ብስም ምጽናት ዓሌት ናይ ሎምን መጻእን ትውልድታት ኤርትራ፡ ሓፊናን ሓኒኹን ተሸቕሪና ተሰኪፉን፡ ናይ ሞራል ትሕትና ተሰሚዕዎ፡ ዘይውዳእ ዕዳን መስዋእቲ እናኸፈለ ንክነብር ዝዓለመ ኣይ። ኤርትራዊ፡ ኤርትራውነቱ ክጽየፍ ኤርትራውነቱ ክኸሕድ፡ ብኡ ኣቢሉ ኤርትራዊ ሃገራዊ መንነት ንምብራስ ዝካየድ ዘሎ ሰራም ወፍሪ ምዃኑ ብሩህ'ይ። ክሲ ህልቂት ዓሌት ናይ መላይን ዶላራት ዕዳ፡ ወተሃደራዊ እገዳ፡ ምምብርካኽ ሃገር ኤርትራ ናይ ስነ ልቦና ጸገም ይፈጥር። ኣብ ከምዚ ዝበለ እዋን ከምዚ ዝበለ መልእኽቲ ምስዳድ ቅኑዕ ጌርና ኣይንርኡን፡ እቲ ዘስደምም፡ ዜጋታት ኤርትራ ነታ ኣብ'ዚ ውግእ ርትዓውነቱ ብዘየገድስ ዝተሳተፈት ሃገር፡ ብምጽናት ዓሌት ምኸሳሶም እይ።

ኣብዚ ዓለምና'ዛኣ ኣብ ታሪኽ ብህልቂት ዓሌት ሃገሮም ክትክሰስ ጻውዒት ከቕርቡ ኣይስምዑን፡ ምጽናት ዓሌት ተባሂሉ ኢልካ ዝበሃል ዘይኮነስ ናቱ ሳይንሳዊ ትሕዝቶ ስለ ዘለዎ ብመጽናዕቲ ዝብጻሕ ክሲ እይ፡ እዚ ቀሪቡ ዘሎ ክሲ ንግዜኡ ካብ ጠቕኑን ጸለመን፡ ዝሓልፍ ኣይኮነን ምኸንያቱ፡

1. ሕጋዊ መሰረት የብሉን፡ ንኸሲ ምጽናት ዓሌት ዝበቕዑ ስነ ፍልጠታዊ መርትዕታት ቀሪቦም ብዝምልከቶም ኣካላት ተለልዮም ዝተዋሃበ ይግባይ ዘየሰንፎ ብይን ስለዘይኮነ።
2. ናብ ናይ ውግእ ፕሮፓጋንዳ ዝዘርግሉ ቃላትን ሓረጎታትን ኣቲኻ ጸግዒ ዝሓዘ ወድዓውነት ዝበኸሮ መግለጺ ስለዝኸነ። ኣብዚ ውግእ ኩሎም ሸነኸት፡ (ትግራይ፡ ዓፈር፡ ኣምሓራ) ነናቶም ኣሃዛትን ምስክርነትን ኣቕሪቦም፡ ናይ ዘርኢ ምጽናት የጋጥሙና'ሎ፡ እናበሉ ጥርዓን ዘቕርቡሉ እዋን፡ ፈሊኻ መርገጽ ምውሳድ

ሰልፊ ሕዳሰ ኤርትራ ንፍትሒ



حزب النهضة الارتري للعدالة

**ERITREAN RENAISSANCE PARTY for JUSTICE**

[erjusticeparty@gmail.com](mailto:erjusticeparty@gmail.com)

ሓጋዚ ኣይኮነን። ኣብ እዋን ውግእ እታ ቀዳመይቲ ግዳይ ሓቂ ስለ ዝኾነት ምጥንቃቅ ናይ ግድን እዩ።

ስለዚ ሃገርን ትውልድታትን ክጎድእ ዝኸእል ሕቶታት ኣብ ክንዲ ምልዓል ብኸመይ ኣብ ሓደ መዲና ደሞክራሲያዊ ለውጢ ኣብ ሃገርና ነረጋግጽ ኢልና እንተተበገስና ዝሓሸ እዩ።

ህዝብን ሃገርን ኣብ ዓቢ ሸግር እንክሎ ዘይምልከተና ተኣፋፊ ዛዕባ ኣልዒልና ምስሕሓብ ንጉዳይናን ጉዳይ ጎረብታትናን ኣይጠቅምን ዝብል እምንቶ ኣዩ ዘሎና።

ከብዚ ተበጊሱ ሰልፊ ሕዳሰ ኤርትራ ንፍትሒ እዚ ዝስዕብ ዳውዒት የቕርብ፡

1. ነጻ ዝኾነ ዓለም ለኻዊ ኢሻራዊ ብሰብ ሞያ ዝተሰነዖ መርመሪ ጉጅለ ቆይሙ ንግፍዕታት ኣብ ልዕሊ ስይተኛታት ኤርትራ፡ ዚጋታት ትግራይ፡ ከምኡውን ቆልዑትን ኣንስትን ሸማግሌታት ዓፈር፡ ኣብ ልዕሊ ንጽሃት ሰለማውያን ዜጋታት ወሎን፡ ጎንደር፡ ማይ ካድራን መርመሩ ገበነኛታት ናብ ፍርዲ ክቕርብ።
2. ውግእ ኣብ ኢትዮጵያ ፍታሕ ከምጽእ ስለ ዘይኸእል ብምርዳእ ብ27 ታሕሳስ 2020 ዘቕረብናዮ ዳውዒት ብምሕዳስ ደው ክብል ከምኡ ውን ብዘተ ክፍታሕ።
3. ሓገዝ ናብ ግዳያት ውግእ ብዘይ ምዝንጋዕን ምዕጋትን ክበጽሕ።
4. ሰራዊት ኤርትራ ልዑላውነት ሃገረ ኤርትራ ክሰብ ዘይተደፈረ ኣብ ዶብ ሃገሩ ኮይኑ ዶቡ ክሕልውን ክካላኸልን ንጽውዕ።

**ሰለምን ስኒትን ንኣህዛብ ቅርኒ ኣፍሪቃ።  
ዘልኣላማዊ ዝኸርን ክብርን ንሰማእታትና  
ሰልፊ ሕዳሰ ኤርትራ ንፍትሒ**